

सर ज. जी. उपयोजित कला महाविद्यालया  
समोरील परिसर तसेच सर ज.जी.कला  
शाळा आवार परिसरातील चित्रिकरणाचे दर  
निश्चित करणेबाबत

**महाराष्ट्र शासन**  
**शासन निर्णय क्रमांक:- एडीआर - २०१०/(४०/१०)/तांशि-६**  
**उच्च व तंत्र शिक्षण विभाग,**  
**मंत्रालय विस्तार भवन, मुंबई- ४०० ०३२**  
**दिनांक: १९ जुलै २०११**

पहावे :- १) कला संचालनालयाचे क्रमांक :- डिओअे-२०१०/तीन/९१०, दि.७ मे २०१० चे पत्र  
२) या विभागाचे क्र.एडीआर:-२०१०/(१२९/१०)/तांशि-६, दि.१० मे २०१० चे पत्र

**प्रस्तावना :-** शासकीय कला महाविद्यालयासमोरील मोकळ्या आवारामध्ये चित्रिकरण करण्यासाठी खाजगी चित्रपट/ लघुपट निर्माता यांचे कडून भाडे तत्वावर जागेची मागणी करण्यात येते त्यांच्या मागणीनुसार संदर्भाधिन पत्रान्वये तात्पुरते दर आकारून विशिष्ट कालावधीसाठी चित्रिकरणासाठी मान्यता देण्याबाबत संचालक, कला संचालनालय यांना काही अटींच्या अधीन राहून मान्यता देण्यात आली होती. उपरोक्त दर सध्याच्या महागाईनुसार सुधारित केलेले नसल्याने त्यामध्ये सुधारणा करणे तसेच काळानुरूप अटी व शर्ती सुधारित करण्याची बाब शासनाच्या विचाराधीन होती. शासन आता त्याबाबत पुढीलप्रमाणे आदेश देत आहे.

**शासन निर्णय :-** सर ज.जी.कला शाळा आवार, मुंबई यांचे परिसरामध्ये खाजगी चित्रपट/लघुपट निर्माता यांना चित्रिकरण करण्यासाठी खाली नमुद केल्यानुसार विहित अटी व शर्तीच्या अधिन राहून सुधारीत दर आकारण्यास मान्यता देण्यात येत आहे.

भाड्याची रक्कम			
अ.क्र.	परीसराची मर्यादा	कालावधी	सुधारीत दर
१	सर ज.जी.उपयोजित कला महाविद्यालयासमोरील परीसर व सर ज.जी.कला शाळेसमोरील परीसरातील उद्यान व सभोवतालचा परीसर	२४ तास (पूर्ण दिवस) १२ तास (अर्धवेळ दिवस किंवा रात्री)	रु.१,००,०००/- (रुपये एक लाख फक्त ) रु.५०,०००/- (रुपये पन्नास हजार फक्त)

**अटी व शर्ती :-**

१) चित्रिकरणासाठी फक्त खुला परिसरच भाड्याने उपलब्ध करून देण्यात येईल. कोणत्याही परिस्थितीत वास्तूच्या आतील भागात चित्रिकरणास परवानगी देण्यात येणार नाही अथवा वास्तूच्या आतील साधनसामुग्रीचा वापर करण्यास कोणत्याही प्रयोजनासाठी परवानगी देण्यात येणार नाही.

- २) चित्रिकरणाच्या दिनांकापासून किमान २ महिने अगोदर चित्रीकरणाच्या परिसरासाठी कंपनीने शासनास मागणीपत्र सादर करणे आवश्यक राहिल.
- ३) संस्था प्रमुखांनी संबंधित चित्रपट निर्माता व संस्था यांच्यामध्ये सर्व अटी व शर्तीसह लेखी करार करणे आवश्यक असेल.
- ४) ज्या जागेत परिसरात / चित्रीकरण करण्यात येईल. त्या जागेसाठी / परिसरासाठी प्रतिदिनी निश्चित केलेल्या भाड्याच्या दरानुसार एकूण कालावधीच्या भाड्याइतकी रक्कम अनामत रक्कम म्हणून संचालक, कला संचालनालय यांचे कार्यालयाकडे चित्रिकरणापूर्वी १५ दिवस अगोदर जमा करणे आवश्यक असेल.
- ५) ऐनवेळी चित्रीकरणांचा कालावधी वाढल्यास वाढीव कालावधीसाठी ताशी रु.५०००/- (रुपये पाच हजार फक्त) या प्रमाणे दर आकारण्यात येतील.
- ६) चित्रिकरणाचा एकदा निश्चित केलेला कालावधी रद्द / बदल करण्यास परवानगी राहणार नाही. त्यासाठी अतिरिक्त दंडाची रक्कम भरणे आवश्यक असेल. बदलानुसार परिसराची उपलब्धता असल्यास अतिरिक्त दंड भरून बदल करता येईल.
- ७) चित्रिकरण संपूर्णत : रद्द झाल्यास अनामत रक्कमेतील १०% रक्कम दंडनिय रक्कम म्हणून कापून घेण्यात येईल.
- ८) चित्रीकरण करतेवेळी विद्यालयातील विद्यार्थ्यांना अथवा शिक्षक व कर्मचारी वर्गास कोणत्याही प्रकारचा त्रास होणार नाही. याबाबत संबंधित कंपनीने दक्षता घ्यावी.
- ९) चित्रीकरण करताना शासनाच्या ध्येय धोरणांसंबंधी कोणत्याही प्रकारची टिका टिप्पणी करता कामा नये
- १०) ज्या जागेमध्ये चित्रीकरण करण्यात येत आहे. त्या संस्थेचे / जागेचे वास्तूचे नाव चित्रीकरणाच्यावेळी दाखवण्यात येऊ नये.
- ११) चित्रिकरणासाठी आखून दिलेल्या परिसराच्या सिमामध्ये चित्रिकरण करणे बंधनकारक असेल. वास्तुला लागून अवजड स्टॅन्ड्स, रॅक्स अथवा प्रखर दिवे लावण्यात येऊ नयेत.
- १२) चित्रिकरणादरम्यान वापरण्यात येणारे विजेचे दिवे अवजड स्टॅन्ड इत्यादींच्या वापरामुळे वास्तुला इमारतीला तसेच प्राचिन कलाकृती इत्यादींना हानी / नुकसान पोचणार नाही याची दक्षता घेणे बंधनकारक असेल.
- १३) चित्रीकरणासाठी परवानगी दिलेल्या जागेव्यतिरिक्त इतर जागेचा वापर होणार नाही. याबाबत संबंधित संस्थांचे अधिष्ठाता / कार्यालय प्रमुख यांनी जातीने लक्ष घालून त्यावर देखरेख ठेवण्यात यावी.

- १४) चित्रीकरणासाठी परवानगी देण्याबाबतचे अधिकार हे पूर्वीप्रमाणेच संचालक, कला संचालनालय, मुंबई यांना राहतील. मात्र त्याकरीता शासनाची पूर्व मान्यता घेणे बंधनकारक असेल.
- १५) चित्रीकरणादरम्यान आवारातील कोणत्याही वस्तूंची, वास्तुची अथवा उद्यान व इतर चल अचल वस्तूंची मोडतोड नासधूस झाल्यास संस्थेने जमा केलेल्या अनामत रकमेतून दंडापोटी १०% पर्यंत किंवा झालेल्या नुकसानी एवढी रक्कम यापैकी जी जास्त असेल ती रक्कम कापून घेण्यात येईल.
- १६) चित्रीकरणाच्या मोबदल्यात भाड्यापोटी तसेच दंडापासून मिळणारे उत्पन्न शासकीय जमा खात्यात जमा करण्यात येईल व अनामत रक्कम कला संचालनालयाच्या स्वयं प्रपंचीलेख्यात जमा करण्यात येईल.

वरीलप्रमाणे प्रस्तावित केलेले सुधारीत दर हे आदेश निर्गमित केलेल्या दिनांकापासून अंमलात येतील. सदर आदेश वित्त विभागाच्या सहमतीने त्यांच्या अनौ. संदर्भ क्रमांक ३५२/११/व्यय-५, दि.२५/५/२०११ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या वेबसाईटवर उपलब्ध करून देण्यात आला असून त्याचा संगणक सांकेतांक क्रमांक २०११०७१९११२०१६००१ असा आहे.

महाराष्ट्राचे राज्यपाल यांच्या आदेशानुसार व नावाने,

(रं.रा.दोरसटवार)

कार्यासन अधिकारी , महाराष्ट्र शासन

प्रत,

अधिदान व लेखा अधिकारी, मुंबई

महालेखापाल मुंबई-१, नागपूर (लेखा परीक्षा /लेखा अनुज्ञेयता)

निवासी लेखा अधिकारी, मुंबई

प्र.कला संचालक, कला संचालनालय, महाराष्ट्र राज्य, मुंबई

अधिष्ठाता, सर ज.जी.कला महाविद्यालय, मुंबई

अधिष्ठाता, सर ज.जी.उपयोजित कला महाविद्यालय, मुंबई

वित्त विभाग, मंत्रालय, मुंबई

निवड नस्ती / तांशि-६